

ቅጥረኛ ጠባቂ ደሞዝተኛ ቢሆን
ጥሏቸው ይሸሻል ለአውሬ በጎቹን
ጌታ ኢየሱስ ግን መልካም እረኛ ነህ
ለበጎችህ ነፍሱህን አሳልፈህ የሰጠህ

መልካም እረኛ ነህ ጌታ }
መልካም እረኛ ነህ ኢየሱስ } 2X
በጎችህን ጥላህ የማትሸሸ
ብርቱ ጠባቂ ነህ መልካም እረኛ ነህ

የእግሬን ማንከስ አይቶ ከኋላ ሊይዘኝ
አገኘሁት ብሎ አውሬው ቢከተለኝ
ግን መልካሙ እረኛ አንስተህ አቅፈኸኝ
እደርሳለሁ ቤቴ ትንፋሽህ እያሞቀኝ

መልካም እረኛ.....

ከውጪ እንደሚጮህ ጠላቴ ፈልጎኝ
መቼ ዘነጋለሁ ከቅጥሬ ሊያስወጣኝ
በሚያስፈራው ድምጹ ልቤ አይደነግጥም
ነጥቆ ከእጆችህ እኔን አይወስደኝም

መልካም እረኛ.....

ተኩላው ቢጎመጅም ምኞቱ አይሞላም
በቃ አንገናኝም ቅጥሬን ጥሶ አይገባም
ማን እንዳንተ ኢየሱስ ለበጉ የሚሳሳ
ዛሬም በሕይወት አለሁ ከአንተ የተነሳ

መልካም እረኛ.....